

CHRYŚCIJAŃSKAJA DUMKA

BIEŁARUSKI ČASAPIS — VYCHODZIĆ TRY RAZY U MIESIAC: 1, 10 i 20.

№ 22 (206)

Vilnia, 20 lipnia 1939 h. — Wilno, 20 lipca 1939 r.

Hod XII

PRADVAJENNYJA PLANAVAŃNI

Kali ũ 1914 hodzie vybuchnuła sušvietnaja vajna, Niamieččyna planavała raźbić Francyju, razhramić vialikuju Rasiejju i stacca najmahutniejšaj u šviecie imperyja. Rasiejja, uciahnuta ũ vajnu źniačeŭku, planavała jšče dalej pašyryć сва-je hranicy na Zachad i abniać сва-jej uładaj i prytoke i vakolice Čornaha Mora. Vajujučyja starony mieli prad saboj asabistyja plany, kab pieramahčy ličyli tolki na ũčasnyja zbrojnyja siły i ab inšaj sile, jakaja-b suproć ichniaj voli zradziła-sia i raźvivała-sia, navat słuhać nie chacieli.

Praces rasšyrańnia hranic Rasiei zakončyŭsia ũžo daŭna. Ad 1905 hodu kalaso historyi Rasiejskaj imperyi pačaćo krucicca advarotna. Vyzvolny ruch paniavolennyh narodaŭ u zachodniaj Eŭropie pašy-raŭsia i hłyboka ũkaraniŭsia tak-ža i ũ vialikaj turmie narodaŭ, jakaja ciapier vystupaje z palityčnym imiem SSSR.

Kali ũ 1914 hodzie mieli сва-je plany Niamieččyna z Rasiejaj, mieli сва-je plany tajkom ad ich i ũsie paniavolenyja narody, mieli сва-je plany tak-ža i socyjalna-revalucyjnyja siły, što rychtavalisia da źniščeńnia źnienavidžanaha, brutalnaha, carska-dyktatarskaha ładu. U toj čas tvarec rasiejskaha bałšavizmu Lenin znachodziŭsia na palityčnaj emihracyi ũ Švajcaryi i ũkładaŭ plany praviadzieńnia bałšavickaj revalucyi ũ Rasiei.

Pačataja z vialikimi planami sušvietnaja vajna končyła-sia zapačatkavańniem razvaťu Rasiejskaj imperyi i razhromam niamieckaj mahutnaści. Pačali vystupać na arenu palityčnaha žyćcia paniavolenyja narody i budavać svoj niezaležny byt. Paŭstała Polšča, Čechasłavaččyna, Litva, Łatvija, Estonija, Finlandyja, abvieścili svaju niezaležnaść Ukraincy, Biełarusy i inšyja narody. Niekatoryja z hetych narodaŭ pracess vyzvaleńnia zakončyli navat nabralisia imperjalistyčnaha razhonu, a inšym hetaha pracessu zakončyc nie ũdałosia, dyk pravodziać jaho dalej. Zakančeńniem sušvietnaj vajny była vialikaja rasiejskaja revalucyja, jakaja pryniaŭšy formu bałšavizmu časova ũstrymała dalejšy razvať Rasiejskaj imperyi i na dalej trymaje ũ paniavoleńni Biełaruś, Ukrainu, Kaŭkaskija i inšyja narody.

Ad zakančeńnia sušvietnaj vajny da siańniašniaha dnia bałšavickaja revalucyja strymlivaje naturalny razvoj dalejšaha razvaťu Rasiejskaj imperyi i pad novym palityčnym imiem SSSR navat planuje pašyrać jaje hranicy ślacham h. zv. sušvietnaje bałšavickaje revalucyi. Za hety čas nanava ũzrasła niamieckaja mahutnaść i pad ściaham nacyjanalnaha sacyjalizmu ũznoŭ vystupiła na arenu baračby za ũładu ũ Eŭropie, kab stacca najbałšaj mahutnaścij na šviecie.

Ciapier Niamieččyna na supatku z Italijaj u Eŭropie i Japonijaj u Azii planuje raźbić Anhliju z Francyja, abniać svaim protektaratam bližejšyja susiednija narody, zaapie-kavacca haspadarča i palityčna ũsimi inšymi eŭrapejskimi narodami i hetak zavieści novy palityčny ład na šviecie.

Anhlija z Francyja, suproć hetkich planaŭ сваich biezpasednych vorahaŭ, arhanizujuć navokať sia-bie zaporu z tych dziaržaŭ, jakim biezpasedna, abo pasredna pahražaje hetak uplanavanaja niamiecka-italjanskaja ekspansija, hvantujučy im ichniuju niezaležnaść i starajučysia ũtrymacca na dasiulešnim palityčnym stanoviščy. Z hetkaj metaj žviarnuła-sia Anhlija i da SSSR z prapazycyja zaklučyc anhielska-saviecka-francuski vajenna-palityčny sajuz. Ale SSSR u zaprapanavany sajuz nie śpiašycca. Vi-dać maje сва-je asobnyja plany.

SSSR trymajučysia starych palityčnych tradycyjaŭ, rasiejska-imperjalistyčnaj i bałšavicka-revalucyj-naj, maje сва-je asobnyja plany: z adnaho boku planuje ũklučyc u hranicy SSSR prybałtyckija dziaržavy, dy zamacavać svaju imperyju na Dalokim Uščodzie i Čornym Mory, a z druhoha boku — cho-ča vykarystać vajnu dziela sušviet-naj bałšavickaj revalucyi.

Razhladajučy sučasnyja miar-kavańni dziaržaŭ, što rychtujucc

Дзякуючы
Глобалізацыя СССР
імя V. I. Ленина

Біларуская мова ў святyniах

Nia treba doŭha Bielarusau pierakonyvać ab tym, što dla ich niarodnaja mova pa śviatyniах—heta mova nia zusim zrazumiela-ja Kožny Bielarus ab hetym dobra viedaje. Choćby chto z nas byŭ i najbolš vučonym i mohby havaryć ciapierašnim u nas kaścielnym, abo carkoŭnym jazykom, to j dla takoha čalavieka svoj rodny jazyk u śviatyniах bližejšy. A štož havaryć ab tych Bielarusach, jakija ŭ čužych movach vialikaj adukacyi nia majuć? Nam usim Bielarusam stydna, što my ŭ śviatyniах svaich nia možam karystać z svajej rodnej movy.

ciapier da vajny i paraŭnoŭvajučy ich z miarkavańniami dziaŭčavaŭ—aficyjalnych učaśnikaŭ suśvietnaj vajny 1914 hodu, treba śćvierdzić, što jany ŭ sutnaści takija-ž samyja. Jak tahočasnyja, tak i ciapierašni-ja naskroś ehoistyčnyja i imperyja-listyčnyja. Ale-ž heta tolki miarkavańni — mryi sytych i majučych apetyt sycieć koštam inšych dziaŭčau i narodaŭ. A što staniecca z takimi planavańniami, ciapier zhadać trudna!

Voš-ža nam treba bracca za dzieła, kab našu rodnuju movu zavodzić pa śviatyniах. U hetaj spraviе nam parazumiecca treba z duchoŭnymi ŭladami. Nam taho čakać niečaha, što voš adnaho peŭnaha dnia my Bielarusy budzimsia j znachodzim pa našych śviatyniах uviedzienuju našu rodnuju bielaruskuju movu. Hetaha nam peŭna nie dačakacca! Musimo pracavać. Naša rabota heta budzie doŭhaj i ciažkoj. Za hetu rabotu my ŭsie Bielarusy razam važmiemsia, i pravasłaŭnyja i kataliki. Heta havaru ja ŭ tym sen-sie, što Bielarusy pravasłaŭnyja i kataliki ŭ hetaj pracy pavinny hladzieć adny na druhich i adny ad druhich pavinny vučycca. Udasca, naprykład, pravasłaŭnym ad-vajavać na hetym carkoŭnym fron-cie svaje bielaruskija pravy što da movy,—tady na ich buduć i kataliki hladzieć i rabotu takuju jany pravodzić buduć u kaściele. I naadvarot, kali ŭdasca katali-kom heta rabota dobra, tady j pravasłaŭnyja chaj damahajucca svaich pravoŭ u carkvie, tak, jak kataliki ŭ kaściele. Hetak nam za svaje pravy ŭ śviatyniах treba supolna zmahacca, až da kanca. Ahulnyja sposaby hetakaha zmahańnia možna padać nastup-nyja. Treba pisać deklaracyi za

bielaruskuju movu ŭ śviatyniах i padavać ich svaим парайіальным pastyram, abo adsyłać ich da svaich biskupaŭ. Kali biskupy pryjaždžajuć u našy parachvii, ta-dy nam prasić ich treba svajej rodnej movy ŭ śviatyniах. Hetaja spravy nam zakranać treba na zborkach našych viaskovych i ab ich havaryć nam treba pavažna, šyroka i razumna. Nam treba ŭ siamji svajej vyrabić ščyraje paža-dańnie da rodnej movy ŭ śviaty-niах. Nam treba havaryć paciery pabielarusku, vučycca katchizmu pabielarusku i piajać bielaruskija relihijnyja pieśni.

U hetaj spraviе nam hladzieć treba taksama i na druhija naro-dy, jakija vajavali ŭžo za svaju movu pa śviatyniах. My vieda-jem, jak našy susiedzi Litoŭcy da-bivalisia svaich pravoŭ u ich ka-ścielnym žyćci. Hetaha samaha pa śviatyniах ad Niemcaŭ damaha-lisia Čechi, a Slavaki ad Vuhraŭ. I my, Bielarusy, siahońnia ŭ taki pie-ryjad svajho žyćcia ŭchodzim, ka-li zrazumiejem patrebu ŭ śviaty-niах svaich baranić svaju rod-nuju movu.

V. D—a

~~~~~  
Baćki Bielarusy! Vučy-cie svaich dziaćiej čytać i pisać pabielarusku!  
~~~~~

АД. СТАНКЕВІЧ

ХРЫСЬЦІЯНСТВА ²¹⁾ І БЕЛАРУСКІ НАРОД

(У 950-ыя ўгодкі Хросту Беларусі: 988/9—1938/9)

XI

Адкуль узьліся Беларусы каталікі
і лаціньнікі

Беларусы лаціньнікі на пачатку ў Беларусі Хрысьціянства. Беларусы лаціньнікі ў беларуска-літоўскім пэрыядзе гісторыі Беларусі. Ягайла, Вітаўт і Беларусы лаціньнікі. Рэфармацыя, Езуіты і Беларусы лаціньнікі. Царкоўная Унія, расейская палітыка і Беларусы лаціньнікі. Сучаснасьць і Беларусы лаціньнікі.

Дагэтуль, гаворачы аб значэньні для Бе-ларускага народу Хрысьціянства, бралі мы пад увагу сыпярша Праваслаўе, а пасля Унію. Пры гэтым мы ўсьцяж напатыкаліся й на лацінскае Католіцтва, якое так-жа паявілася ў сваім часе ў Беларусі й якое так-жа мела дадатні й на'т выдатны ўплыў на беларускую нацыянальнасьць.

Мы на яго аж цяпер зварачваем увагу затым, што яно ў параўнаньні з Праваслаўем і Уніяй менш у Беларусі пашырылася й што яно най-больш пашырылася іменна пазьней іх, а нават пасля. Аднак-жа лацінскае Католіцтва ў Бе-ларусі, асабліва ў апошніх трох стагодзьдзях — XVIII, XIX і XX, — у значнай меры было так-жа творывам і падпояй беларускай нацыяналь-насьці. Дзеля гэтага затрымаемця цяпер крыху даўжэй над лацінскім Католіцтвам у нас, дась-леджваючы, адкуль і калі яно ў нас узьліся.

Хрысьціяне лацінскага абраду паявіліся ў Беларусі дужа рана, яшчэ тады, калі хрысь-ціянства было адзіным і непадзеленым, калі ў догматах яшчэ ня было ніякіх розьніцаў між усходам і захадам і калі розныя абрады — грэцкі, лацінскі й інш.—ня ўводзілі сярод хрысь-ціян ніякай духовай розьніцы. Праўда, усходнія славяне, а ў іх ліку й Беларусы, прымалі хрысь-ціянства масава ў абрадзе грэка-славянскім, але яны гэта рабілі затым, што Візанцыя была бліжэй і што ад яе, прадусім, яны й запазыча-лі культуру, а не затым, што абрад лацінскі для іх быў нейкім горшым і няхрысьціянскім. Ко-

Što pišuć hazety?

„Ab biełaruska - litoŭskich adnosinach“

„Беларускі Фронт“ (15.VII.39) drukuje pad hetakim zahaloŭkam artykuł, źmiest jakoha byssam prach „pracy“ hazeciny „Беларусь Працы“, katoruju vydavaŭ i redahavaŭ ciapierašni vysoki polski čynoŭnik Siarhiej Saroka.

„Беларусь Працы“ adkryta pryznajučysia da polonofilstva „baraniła“ Bielarusau ad Litoŭsau i Ukrainsau. „Беларускі Фронт“ pakulšto „baronić“ Bielarusau tolki ad Litoŭsau.

Słowam, planowaja j konsekwentnaja palityka! Zamiešt palemiki ŭ sprawie hetaj palityčnaj planowašci, lepš pažartujem.

— Ci nia warta žwiarnuć uwa-hu na niebiašpieku dla Bielarusau i z boku Łužyckich Serbaŭ?... Jany taksama niebiašpiečnyja dla... Bielarusau, jany taksama, jak i Litoŭcy, chočuć žyć poŭnym nacyjanałnym žyćciom!... A jak raz-rastucca j razajucca, dyk mohuć razłamać hranicu j pryjści ŭ redakcyju „Бел. Фронту.“

Ab supracoŭnictvie Niamieččyny z SSSR

Anhielskaja presa piša, što ŭ Niamieččynie adžyli plany Bismarka ab supracoŭnictvie z Rasiejaj.

Dziela zapačatkawańnia hetaha supracoŭnictwa, niamieckaha fašyzmu z rasiejskim bałšavizmam, ma je być pasrednicaj Baŭharyja. Pavodle apošnich hazetnych viestak, pajechała ŭžo ŭ Maskvu specyjalnaja niamieckaja handlova-haspadarčaja delehacyja j baŭharskaje haspadarča palityčnaje pradstaŭnictwa. Prahrama saviiecka-niamieckaha supracoŭnictwa padrabiazna apracavana niamieckimi ministrami. Pavodle hetaj prahramy rasšyreńnie niamiecka-saviieckaha handlu maje być pierachodnaj kładkaj da supracoŭnictwa palityčnaha pamiž Niamieččynaj i SSSR.

Niamiecki zvarot da Čornaha Mora?

Zahraničnyja hazety pišuć, što Niamieččyna ciapier planuje pachod da Čornaha Mora. U hetaj sprawie, pavodle tych-ža hazet, kancl. Hitler pytašsia ŭ svaich hienerałaŭ: kolki treba času, kab niamieckaja armija z dazvołu Vuhryi dajšła praz Rumyniju da Čornaha Mora? Hienerały adkazali, što na heta treba kala troch miesiacaŭ času j pajašnili, što hety šlach niebiašpiečny, bo tam z poŭnačy niamieckuju armiju atakawała-b polskaje j saviieckaje vojska, a z druhoj starany — Tureččyna j anhielska-francuskaja flota z Čornaha Mora.

Praz pierahavory da nova-ha Miunchenu?

Anhielskija hazety pišuć, što ŭ sprawie Hdanska nastupila adpru-žańnie. Niamieččyna starajecca hdanskiju spravu ŭmiascović i dajšci ŭ hetaj sprawie da pierahavoraŭ z Polščaj. Tady Anhlija by-ła-b dla Polščy daradčycaj (musiće tak, jak dla Čechasłavaččyny) i nahladčycaj, kab Niamieččyna sapraŭdy mieła dobruju volu j namier ŭ pierahavorach.

I sapraŭdy. Niamieckaja presa raptouna pierastała pisać ab vajennaj niebiašpiecy j vyšmiejvać „vajennuju psychozu“ na zachodzie, čvierdziačy, što Niamieččyna i nia dumaje vyklikać zbrojnaha kanfliktu z Polščaj za Hdansk.

Polski „Wieczór Warszawski“ adznačaje, što heta—sprawa niamieckaje prapahandy j jana ŭžo viedamaja. Hetak niamieckija j nieniamieckija hazety pisali pradžinaćciem Aŭstryi, Sudetaŭ i žniščeńniem Čechasłavaččyny.

Demanstracyja anhielska-francuskaha latunstva

Hazety padajuć, što Anhlija rychtuje demanstracyjny lot svajej pavietranaj floty nad Francyjaj, a Francuzy rychtujucca lotač nad Anhlijaj. Hetaj demanstracyjaj anhielska-francuskaha latunstva ma-

ратка гаворачы: нашы продкі прымалі хрысьціянства ў усходнім абрадзе, бо ён, дзякуючы геопалітычным, гістарычным і культурным абставінам, быў для іх бліжэйшы.

Вось-жа ў Беларусі даўна прад тым, як масава пашыралася ўсходняе хрысьціянства ў X ст., было ўжо й хрысьціянства лацінскае. Ішло яно са Скандынавіі, ад Варага-Русаў, дзе яно тады ўжо пашыралася значна, ішло з Нямецчыны, Польшчы, і з самога Рыму, з якімі валадары украінскіх і беларускіх князьстваў агулам часта падтрымлівалі зносіны. Лацінства аднак у масы сыярша не пранікала. Лаціннікамі хрысьціянамі былі сыярша ў нас толькі чужынцы-купцы, місіянары, а з часам са сваіх які баярын, ваяка-дружыннік і інш.

Значна больш было пашырыўшыся ў Беларусі лацінскае хрысьціянства, ужо як Каталіцтва, пасля падзелу яго, калі ўсход ад хрысьціянскага адзінства адышоў,—у XIII—XIV ст., за часаў Гедыміна й Альгерда. Але й цяпер так-жа яно было пашырана бадай выключна сярод вышэйшых слаёў народу, да самых народных масаў яшчэ аднак не даходзячы. Так напр.

у XII—XIII ст. ужо былі каталіцкія лацінскія касцёлы ў Кіеве, Пераяславе, Смаленску, Полацку, Ноўгарадзе. Былі так-жа ў XIV ст. манастыры францішканаў у Полацку, Наваградку й ў інш. мясцох, былі так-жа манастыры ў нас у гэтым часе й дамініканаў.

Аб тым, што ў час Гедыміна былі ўжо Беларусы каталікі, ведаем з наступнага. Гэты-ж самы Вялікі Князь Гедымін летам 1323 г. зьвярнуўся да нямецкіх францішканаў саксонскае правінцыі з просьбай прыслаць у Вільню й Наваградак для абслугі манастырскіх касцёлаў чатырох духоўнікаў, якія ўмелі-б гаварыць і па-беларуску, такіх, якія ці «цяпер ёсьць і даўней былі».

Далейшае пашыраньне сярод Беларусаў лацінскага Каталіцтва, ужо сярод беларускіх народных масаў, адносіцца да часаў Ягайлы, калі ён хрысьціў Літву ў 1386 г. У гэтым часе, многія Беларусы, каб споўніць волю Вялікага Князя Ягайлы, пакідалі сваё хрысьціянства ўсходняе (Праваслаўе) й пераходзілі ў лацінства.

Аб хрышчэньні Літвы Ягайла выдаў у лацінскай мове дакумант, так званы ўнівэрсал,

*Za abaronu i sužyćcio
slavianskich narodaŭ*

**Slavianskaja ideja,
ci na Niemcaŭ puhała?...**

Slavianskaja ideja — konsolidacyja Slavian — prajava nia no vaja. Pahroza dla Slavian z boku Niemcaŭ — taksama žjavišča nie ciapierašniaje. Niamiecki „drang nach Osten“ pačaŭsia sotni hadoŭ tamu. Bitva pad Hrunvaldam i vialikaja vajna 1914–1918 h. śćviardžajuć ab spyniaŭni niamieckaha imperyjalizmu ŭ dalokaj i blizkaj minuŭšćynie.

Slavianskaja ideja padśviedama zradziłasia pad naporam Niamieččyny ŭ pačatku XV stahodździa j dała adpor niamieckamu „drang nach Osten“ pad Hrunvaldam. Ad taho času da sjaŭniašnich dzion hetu ideju silniejšyja slavianskija narody tasavali adnosna slabiejšych bratnich narodaŭ z vialikaj kryŭdaj dla apošnich. Adny ŭ imia slavianskaj idej „miačom i pažaram“ sabirali Slavian i nasilna

juć być abniaty j ichnija sajužniki. Hetki lot maje być i nad Polščaj.

Meta takoj demanstracyi zrazumielaja: pakazać Niamieččynie, jak jana ŭ vypadku vajny moža być zaatakavana latunskimi siłami.

„žlivali“ slavianskija ručajki ŭ adno „ruskoje morie“, a druhija — prysvoiŭšy „kompleks vysšaści“ namahalisia j namahajucca „niaści“ Slavianam na ŭschod „zachodnia-eŭrapejskuju cyvilizacyju“. Paŭstaŭala baračba miž Slavianami, z jakoj umiela karystali Niemcy j pašyrali svoj „drang nach Osten“. Kali hety niamiecki pachod na Slavian biezpasredna pahražaŭ „valadarom“ slavianstva — adžyŭala slavianskaje braterstva (adozva Mikalaja Mikalajeviča, kaman-danta rasiejskaj zbrojnaj siły, da Polskaha narodu ŭ sušvietnaj vajnie) i pačynałasia idylia slavianskaj bratniaj lubovi. Kali-ž upadała niamieckaja mahutnaść i časova žnikała pahroza z boku Niamieččyny dla silniejšych slavianskich narodaŭ, — pačynałasia nanava „žlivaŭnie slavianskich ručajkoŭ u adno rasiejskaje mora“, a tak-ža nošbictva „zachodnia-eŭrapejskaj cyvilizacyi“ ŭ slabiejšyja slavianskija narody, jakija majuć svaju ŭschodnia-slavianskuju kulturu.

Takim čynam vialikaja, pryho-žaja, ušcia-ž aktualnaja j čystaja sama ŭ sabie slavianskaja ideja, jakaja pavinna skansalidavać usie slavianskija narody na ploščy adnosinaŭ *roŭnyja z roŭnymi, volnyja z volnymi* — staptana, niami-laserna skryŭlena, padymanaja ŭ patrebie, jak puhała na Niemcaŭ.

Ciapier nanava ŭzrasła niamieckaja mahutnaść i svaim „drang nach Osten“ biezpasredna pahra-žaje ŭsiamu slavianstvu. Paŭstała hetaja pahroza jakraz tady, kali slavianskija narody ŭ baračbie miž saboj dajšli da taho, što zhubili supolnyja žyćciovyja šlachi j ahulna-slavianskuju platformu, jakaja jość nieabchodnaj dziela supol-najabarony ad niamieckaha „drang nach Osten“. Advažniejšyja pady-majuć klič staroj slavianskaj idej i zaklikajuć usie slavianskija narody da konsolidacyi. Vodhuk heta-ha kliču slaby. I zrazumiela, — bo jšče jon niavyrazny: nia viedama, ci heta staroje na Niemcaŭ puha-ła, ci sapraŭdnaja slavianskaja ideja, što stavić usie, biaz vyniatku, slavianskija narody na ploščy adnosinaŭ „roŭnyja z roŭnymi, volnyja z volnymi“?

My, Bielarusy, jak narod i jak Slavianie, slavianskuju ideju, jak ideju sužyćcia slavianskich narodaŭ, apiortaha na pryncypie „*volnyja z volnymi, roŭnyja z roŭnymi*“, uvažajem za našu, bielaruskuju ideju. A da taje „slavianskaje idej“, što padymałasie ŭžo, jak puhała na Niemcaŭ, jakaja razslablaje Slavian i „skacierkaj ściele“ šlach niamieckamu „drang nach Osten“ — zajmajem stanovišča nia tolki kry-tyčnaje, ale rašuča nehatyŭnaje.

J. P.



у якім ён між іншым кажа: «каб прычыніцца да ўзросту каталіцкай веры ў Літве й Русі, паста-наўляем, загадваем, абяцаем, прыракаем і на сьвятыя сакраманты прысягаем усе літоўскія народы, бяз розьніцы плоці й стану, што зна-ходзяцца ў Літве й Русі, да каталіцкай веры й да паслухмянасьці сьвятому Рымскаму Кась-цёлу прывесці, прыцягнуць, намовіць, ды больш таго — змусіць, калі-б да якой сэкты належы-лі». Далей, Вялікі Князь, каб новыя каталікі ня мелі перашкодаў у сваей веры, кажа: «выразна забараняем, каб ніхто з Літоўцаў абудвух пло-цяў не жаніўся з Русінам так-жа абедзьвюх плоцяў прад тым, як выкажа сваю ўлегласьць Рымскаму Касьцёлу, а калі-б такое жанімства сталася, дык яго не разлучаць, але некаталіц-кую старану да Каталіцтва, хоць-бы карай ця-леснай, але давясьці трэба». Урэшце, у тым-жа ўнівэрсале Ягайла надае розныя прывілеі ката-ліцкім лацінскім касьцёлам, як у Вільні, так і па ўсім нашым краі. Гэткая воля Вялікага Князя значна прычынілася ў нашым краі да пашы-рэньня лацінскага Каталіцтва й сярод масаў Беларускага народу.

Гісторык Энэаш Сільвіюс, пазьнейшы папа Піус II, даведаўся, што Ягайла давёў да ката-ліцкай веры «розныя народы, галоўна народ Лі-тоўскі й Рускі, першы ўвесь, а другога вялікую часьць, а гэта там, дзе той жыў сярод Літоў-цаў, або ў суседзтве іх бліжэйшым, воддаль ад біскупстваў усходне-грэцкіх».

Кс. Я. Фіалэк кажа аб Ягайле, што ён «мно-га схізматыкаў прывёў да праўдзівае, якую й сам вызнаваў, веры». Гэта знача — праваслаў-ных Беларусаў прывёў да лацінскага Каталіцтва.

Значна так-жа пашыралася лацінства ся-род Беларускага народу й за часаў Вітаўта Вя-лікага. Праўда, гэты мудры валадар асьцераж-ней з гэтым паступаў, чымся Ягайла: ён у ўні-вэрсале сваім, выданым так-жа ў справе хрыш-чэньня Літоўцаў і Русінаў, кажа: «калі які Ру-сін захоча па сваей волі хрысьціцца, дык няхай сабе хрысьціцца, а які ня хоча, няхай астае-ца ў сваей веры». З гэтага відаць, што ён мяк-чэй адносіўся да Беларусаў праваслаўных і быў больш толэранцыйны, як Ягайла, але прынцы-пова й ён тую-ж самую праводзіў палітыку, бо-ж і ён быў рашучым заходнікам і лацінні-

„Biełaja vajna“

Padhatoŭka da pieramohi

Ciapiet ab vajnie havorač usie — mužčyny, žančyny j navat dzieci. Kali budzie vajna? Na hetaje pytańnie adkazać nia lohka. Moža budzie za hod, moža za miesiac i moža vybuchnuć u kožnaj chvilinie. Točna kažuć, dyk vajna jość, dy nie adna, bo „biełaja“ j sapraŭdnaja — „čyrvonaja“. Heta apošniaja adbyvajecca daloka ad nas: za siami harami, za siami rekami, jak havorycca ŭ bajcy. Usim viedama, što na Dalokim Uschodzie — u Kitaju ravuć harmaty, sakoćuć kulamioty j ljecca kroŭ. Ale nie ab hetaj vajnie ciapiet havorač i nazojliwa dapytyvajecca: — kali budzie vajna? Usie chacieli-b viedać, ci takaja vajna budzie j kali pačniecca niedzie bliżej. Tymčasam prachodzić miesiac za miesiacam i ŭ Eŭropie byccam spakojna j vajny niama. Ale ci sapraŭdy tak jość i navokał nas zusim spakojna? O, niel Navokał nas, i to zusim bliska, zusim niespakojna. Voś niadaŭna źlikvidavany aź try dziaŭžajnyja arhanizmy — zabrana Aŭstryja, razvalena Čechasłavaččyna j zachoplena Albanija. Dalej adabrana ad Litvy Kłajpeda j praciahnuta ruka pa Hdansk. Dy nia tolki pa Hdansk, bo pravodzicca abščupy

vańnie, jak lažać prybaltyckija dziaŭžajny, jak mocna začynieny Balkany j ahulaŭ, ci krepkija fundamenty Anhlui, Francyi i S.S.S.R.

Hety vajenna-palityčny pracet dyplomaty nazyvajuć „biełaj vajnoj“. Značycca niama sapraŭdnaj „čyrvonaj“ vajny, u jakoj rašajuć strely, hazy j pažary, a jość „biełaja vajna“, što palahaje nahaspadarčych kombinacyjach, zastrašyvańni j dyplomatyčnych vykruntasach, i, jak užo viedajem, źmianiaje jana palityčnuju kartu Eŭropy j stvaraie inšy mižnarodny laď. Pry hetym treba adznačyć, što j „biełaja vajna“ mataryjalna aslablaje vajujućyja dziaŭžajny, nia mienš ad sapraŭdnaje, „čyrvonaje vajny“. Bo i ŭ „biełaj vajnie“ trymajecca ŭ pastajanaj pahatovie vojska, dziaŭžajny štoraz bolš zbrojacca, ukraplajecca i ŭ napružańni trymajecca ŭ ich usio nutranaje žyćcio. A heta kaštuje vialikija sumy hrošaj, jakija dziaŭžajny dastajuć z pracy hramadzian. Z časam hetkija vydatki ŭzrastajuć da taho, što pracahramadzian nia zmoža ich zaspakoić. Tady prychoďzić ahulnaje abiadnieńnie, a z hetym niezdaleńnie i navat bunt niasielnictva. Niama sumlivu, što ŭ „biełaj vajnie“ mohuć pieramahać tolki tyja dziaŭžajny, što majuć vysoka raźvity promysiel, uparadkavanaje ziemiarnobstva i adnalitaje niasielnictva, jakoje lubić i ŭłasnym žyć-


ciom mieraie canu danaj dziaŭžajny. Takoje niasielnictva moža pieratryvać doŭhatryvaly niedastatak i nia budzie buntavacca.

Vialikija eŭrapejskija dziaŭžajny, što prajšli pieramožcami ci pieramožanymi praz minuluju sušvietnuju vajnu, usimi siłami vyścierahajecca „čyrvonaj vajny“ i biez naležnaj padhatoŭki da pieramohi pačynać jaje bajacca. Kožnaja z hetych dziaŭžaŭ, jak maha, zbroicca, ukraplajecca i robić zapasy na vypadak „čyrvonaj vajny“. A hetkaj padhatoŭcy j zapasu miery niama. Pry hetym nia mała jość takich dziaŭžaŭ, što majuć šmat nieachvočaha da abarony niasielnictva. Takija dziaŭžajny zmušany być na pahatovie dzieła abarony i ŭnutry.

Apošniaja padziei pakazvajuć vyrazna, jak narody hatoviacca da vajny. I heta zrazumiela. Bo žyćciovaie dašviedčańnie vykazala, jak horka sami siabie ašukivali tyja narody, što čakali vajny j sami da jaje ani da žyćcia pašla vajny nie hatavalisia.

Dyk niamožna j Bielarusam biez nadziejna čakać niejkaj pieramieny; treba pracavać samym nad saboj — hartavacca duchova i ŭzbahačyvacca kulturna. Historyja Bielaruskaha narodu nie začyniena — Jaho šlach napierad doŭhi.

p—k



кам. Ён дужа многа фундаваў касцёлаў і манастыроў сярод беларускага насельніцтва, што, зразумела, прычынялася да далейшага пашырэння ў нас лацінства, ды і сам факт фундаментавання лацінскіх касцёлаў і манастыроў ужо дапускае сваім парадкам існаваньне лаціннікаў і іх рэлігійныя патрэбы. Каталіцкі лацінскі касцёл за часаў Ягайлы і Вітаўта ўжо меў многа вызнавальнікаў ня толькі сярод вышэйшых слаёў-баяраў і магнатаў, але так-жа і сярод народных беларускіх масаў.

Наварот Беларусаў на лацінскае Каталіцтва адбываецца праз усё XV, XVI ст. і далей. У 1501 г. папа Аляксандар VI у бульлі да віленскага біскупа дае спосаб прынятку Беларусаў праваслаўных да Каталіцтва. Справа была ў тым, што у лаціннікаў была нават думка аб няважнасьці праваслаўнага хросту і аб патрэбе хрышчэння нанова праваслаўных, прымаючы іх да Каталіцтва. Вось-жа на гэта папа ў гэнай бульлі між іншым рашуча забараняе аднаўленьне хрышчэння людзей праваслаўнае веры, якія хочуць злучыцца з каталіцкім касцёлам.

Палітыка навароту праваслаўных Беларусаў на лацінскае Каталіцтва яўна так-жа відаць і з актаў Городэльскай уніі ў 1413 г. Ягайла і Вітаўт, закрэпіўшы унію літоўскіх, беларускіх і украінскіх зямель з Польшчай, паставілі, што ...«толькі тыя, якія належаць да каталіцкага касцёла і якія прынялі польскія гербы князі і баяры Вял. Кн. Літ. маюць права карыстацца рознымі прывілеямі, якія існуюць у Польшчы, а так-жа займаць высокія пасады і атрымліваць розныя годнасьці могуць толькі тыя, якія паходзяць з родаў, прыняўшых лацінскую веру; так-жа сама ў дзяржаўную раду могуць быць дапушчаны толькі вызнавальнікі лацінства, а ніколі схізматыкі і іншыя няверныя». Ясна, што гэтакі закон адносна «схізматыкаў» (праваслаўных Беларусаў) дужа спрыяў пашырэнню лацінства ўжо ня толькі сярод народных беларускіх масаў, але, як бачым, прадусім сярод высокіх слаёў народу. Ведаем, што дзеля гэтых законаў многія беларускія праваслаўныя князі і баяры пераходзілі ў лацінства, каб скарыстаць з розных грамадзкіх і дзяржаўных прывілеяў.

— BIEŁARUSKAJA CHRONIKA —

«Жураўліным Шляхам» — heta pieršy zbornik vieršaŭ Siarhieja Chmary, jaki nadoviačy nadrukavany ŭ Vilni i ŭžo pradajeca pa 50 hrošaŭ va ŭsich biełaruskich kniharniach.

Siarhieja Chmara viedamy ŭžo daŭno z tych jahonnych vieršaŭ i artykulaŭ, što drukavalisia ŭ biełaruskaj presie. Chmara — heta adzin z mnohich biełaruskich pieśniaroŭ, jakija prajšoŭšy „chrost u viaskovaj harocie praz kraty, praz draty“ ŭżyjŭli na paetycki parnas. Chmara jšče małady čaławiek i choć „pražyŭ“ u vastrozje j „Kartuskaj Biarozie“ kala 9 hadoŭ, čujecca fizyčna i duchova krepkim, dyk možna spadziavacca, što napiša bolš.

Viečar biełaruskaje litaratury ŭ Sajuzie Polskich Litarataroŭ u Varšavie. 3.VII siol. u Varšavie ŭ Sajuzie Polskich Litarataroŭ adbyŭsia viečar pryšviečany biełaruskaj litaratury. Viečar pačaŭ pramovaj staršynia polskich litarataroŭ, viedamy piśmieńnik F. Geotel, jaki vyraziŭ žal, što da siul polskija litaratury nie paznajomilisia bližej z litaraturami biełaruskimi j ichniaj tvorčasciaj, a tak-ža vykažaŭ pažadanie, kab stałasja heta ŭ najbližejšym časio. Referat ab biełaruskaj litaratury pračytaŭ Gińka. Pašla vystupaŭ

Maksim Tank, katory napačatku pračytaŭ vierš J. Pušcy da paetaŭ Uschodu i Zachodu, a dalej recytavaŭ svaje tvory pabiełarusku i ŭ pierakładzie na polski jazyk. Viečar hety, na jakim była žviernuta asablivaja ŭvaha na tvorčasci Maksima Tanka, vyklikaŭ siarod polskich litarataroŭ vialikaje zacikaŭleńnie.

Karta biełaruskaha jazyka. „Бел. Фронт“ (№ 13 z 1.VII.39) nadrukavaŭ piśmo dr. J. Stankieviča, u jakim vyjaśniaje jon, što zahranicaj vydaŭ chtości „Kartu biełaruskaha jazyka pavodle dr. J. Stankieviča“, adnak dr. J. St. u hetaj karcie bačyć roznyja niedachopy.

Treba adciemić, što hetaja karta zmiaščaje nia tolki „roznyja niedachopy“, ale j škodnuju biełaruskaj spraviu jeraš. Jana čvierdzić, što Mienščyna, Navahradčyna j Viciebščyna pad uzhladam jazykovym toje samaje, što Pskoŭščyna j pabiarožža Finskaj zatoki.

Škodnašć hetaj karty ŭ tym, što jana ŭ rasiejska-balšavickaj interpretacyi moža pačviardžać cia pierašniaje nachilańnie ŭ BSSR biełaruskaha jazyka da rasiejskaha. Balšaviki mohuć rabić navukovyja vyvady z dośledaŭ movy ŭ Pskoŭščynie i apirajučysia na hetaj karcie rusyfikavac biełaruski ja-

zyk. Dyk naležala-b, kab dr. J. Stankievič bolš vyrazna vykažaŭ „niedachopy“ hetaj karty, na jakoj padstupna vykarystana jaho imia.

Odpusk vysielencaŭ. Ks. Adam Stankievič i inž. Adolf Klimovič, vysielenyja na 5 hadoŭ z Vilni i Vilenščyny, ad ulady atrymali odpusk na pabyŭku ŭ Vilni i Vilenščynie: ks. Stankievič ad 1 da 15 lipnia, a inž. Klimovič ad 15 červienia da 5 žniŭnia siol.

Biełarusy ŭ Varšaŭskaj Duchoŭnaj Seminarii. Vysielenyja z Druhi biełaruskija zakonniki klaštaru a.a. Marjanaŭ pasialilisia ŭ svaim klaštornym Domie na Bielaniach. Biełaruskija maładyja zakonniki teolohičnyja studyi adbyvajuć u Varšaŭskaj Duch. Seminarii. Sioleta zakonnik Anton Padziava pašviačany na subdyakana.

Viesnavyja ŭstupnyja akzaminny ŭ Vil. Biel. Himnaziju. Sioleta viasnoj pašla ŭstupnych egzaminaŭ pryniata ŭ I-ju klasu Vil. Biełaruskaj Himnazii 21 vučniaŭ. Kandydataŭ bylo 32. Tyja, što nie zdali akzaminaŭ viasnoj, mohuć ich zdavać uvosieni.

Tyja, da čyich ruk nie dachodzić „Chr. Dumka“ z dadatkam „Zorka“, niachaj biezadkladna składajuć na pošcie „reklamacyju“, a kali-b i heta nie pamahło, tady niachaj ab hetym paviedamlajuć redakcyju.

Dr. Jadviha i Stanisłaŭ Hrynkievičy

Jak hadavać dziaciej na zdarovych i silnych ludziej

Pamieškańnie. Jak rašlinam, tak i dzieciam važnaje, kab jany mieli jaknajbolš šviežaha pavietra. Vietryć izbu, u jakoj žyvuć ci ahułam daŭžej sia-dziać dzieci. Vietryć treba niezaležna ad taho, ci heta ŭletku ci ŭzimku. Zimoju adčyniać niekalki разоŭ na dzień fortačku ŭ vaknie, nie bajučysia taho, što ciapło ŭciače z chaty. Šviežaje, zdarovaje pavietra lepšaje j zdaraviejšaje dzieła zdarouja, čymsia dychać u smoradzie.

Asabliiva važna, kab pravietryć pierad snom. U izbie kab nia bylo pyłu, pary j dymu.

Nie plavać u izbie na padlohu, dzieła taho, što sploŭki, u jakich znachodziacca časta vielmi zaraznyja bakterii, mohuć vysachšy adnačasna z pyłam lučyć da dziciačaha arhanizmu j jaho zarazić.

Dziciačaja vopratka. Najčasciej na vioscy raspaŭsiudžany taki abyčaj, što ludzi pieramianiajuć chuščio tolki adzin raz na tydzień — u niadzielu, — zusim biaz rožnicy, ci jano bolš ci mienš papeckanaje. Treba pieramianiać chuščio tady, kali jano papeckanaje, niezaležna ad taho, ci heta adzin ci niekalki разоŭ na tydzień. Jašče horšy abyčaj, što pakidajuć dzicia šmat daŭžej chadzić u adnoj saroč-

9)

cy — „jano-ž nie pracuje.“ Ad hrazi na skury, ad miašanki pyłu z potam i lojam, dziakujućy zaŭsiody prysutnaj temperatury ciela, — mohuć žjavicca skurnyja chvaroby i nat zaviaducca vošy.

Kožnaje dzicia pavinna mieć na nač adumysłovuju načnuju saročku. Chuščio mienš tady pekajecca, a dziennaje chuščio za noč dobra pravietrycca.

Aprača saročki, dziaŭčaty j chłapcy pavinny apranvac spodnija nahavicy. Saročki j spodnija nahavicy treba šyć z pałatna lnianoha, a nikoli z voŭny. Voŭna horš myjecca, u joj lahčej zavodziacca vošy. Aprača taho, dzieci pryvykšy da ciopłaha chuščia robiacca mienš adpornymi, ciela ŭ ich bolš dalkatnaje j lahčej jany prastudžyvajuca.

Vierchniaja vopratka chaj budzie loznaju, vyhodnaju, šyroka ju, kab jana nidzie nia mulala ciela, kab vopratka henaja była z mocnaje materyi, adnačasna takaje, jakaja lohka myjecca.

U suviasi z hetym, nia možna šyć henaje vopratki tak, kab niedzie ciela bylo abcisnutaje, asabliiva ŭ pajašnicy pajasom, šniurkami, tasiomkami. Vierchnija nahavicy ŭ chłapcoŭ i spadnicy ŭ dziaŭčat nasić na šelkach, ci stanikach (zahrudnikach). Nahavicy j spadnicy šyć biaz kišenaiŭ, kab dzieci nie navučylisia trymać u ich ruki.

Šyju pakidać adkrytaju. Časciej chvarejuć tyja dzieci, jakija zmałku nosiać vysokija kaŭniary, ab-


U Litoŭcaŭ

Niemcy pałac kniżki i zabi-
rajuć ziamlu. U Kłajpedzkim Krai,
u mnohich miascoch, Niemcy
publična pałac litoŭskija kniżki,
a tak-ža prymusova wykuplajuć ad
litoŭskich bujnijszych ziemleŭła-
nikaŭ ziemi j pieradajuć ich
Niemcam.

Litoŭskija žurnalisty ŭ Vilni.
7.VII sioleta litoŭskija žurnalisty z
Koŭny adviedali Vilniu j roznyja
historyčnyja miascsy Vilenščyny.

Ekskursija litoŭskich histo-
rykaŭ. Niadaŭna adviedali Vilniu
j Vilenščynu litoŭskija historyki,
likam 32 asoby, cikaviačysia pra-
dusim roznyimi historyčnymi za-
bytkami.

Litoŭskija studenty z Vilni
vyjechali ŭ Koŭnu. 12.VII sioleta
Litoŭcy studenty USB na čale z
svoim apiakunom-kuratarom praf.
Rudnickim vyjechali ŭ Koŭnu.



*Паруницея прислаць заказ
(5 зл.) на зборнік твораў беларускай
наваеннай паэзіі (Анталёгія). Справа гэта пільная! Калі
ня маеце ўсіх грашэй самі, то
збярэце іх спосабам складчыны.*

*Заказы прысылайце на адрас
рэдакцыі „Х. Д.“ і „Калосья“.*



Pišmy ŭ hazetu:

Tyfus i baračba z im

Pružana. Na Palešsi „hulaje“
tyfus. Z palašuckich chataŭ jon nia
vychodzić užo doŭhija hady. Dach-
tary kažuć, što tyfus šyrycca tam,
dzie ludzi brudna żyvuć. Dyk tre-
ba bracca za čyściniu j jaje šyryć
pa sialanskich chatach. Mnie zda-
jecca, treba jsci da taho, kab naš
sielanin moh čašciej mycca. Tre-
ba prapahavać i budavać lažni.
Ale ŭ našych vioskach hetakaj
prapahandy niama. Jość prapa-
handa ūsiaho — polskich švialicaŭ,
polskaha pravasaŭja i navat by-
vaje kožny hod „šviata“ pieśni,
ale prapahandy lažni j čyścini ŭ
chatach niama. Poŭnyja vioski
ušialakich papolsku drukavanych
hazet i „vandroŭnych“ knižak, ja-
kich našyja sialanie čytać nia
ŭmiejuć, ale ab zdaroŭi Palašukoŭ
tut nie havorać i nia pišuć.

Na moj pahlad, treba našym
Palašukom dać zrazumieluju bie-
laruskiju hazetu j knižku, a za-
miest „švialicaŭ“ — pieršym čynam
budavać lažni. Takaja cyvilizacyj-
naja rabota, jakaja pravodzicca na
Palešsi ciapier, nikomu karyści nia
prynosić, — ani tym, što pracu-
juć, ani tym, nad kim pracujuć.

Kidajcie pany pustoje dzieła,
lepš vaźmieciessia baranić Palašu-
koŭ ad tyfusu.


J. K.

U kamunistyčnym zavuŭku

Słonim. Było heta letaš. Kamu-
nisty pastanavili zabić zaboju
„kanfidenta“ Jana Šnitku, jaki
špiarša byŭ z kamunistami, a pa-
šla byccam pajšoŭ taksama ŭ „kan-
fidenty.“ Toj zabity Šnitkam „kan-
fident“, pa prožvišču Bryhadzir,
špiarša byŭ tak-ža z kamunistami.
Šnitku zabivaŭ Michał Skok i źvia-
zanaha drotam ukinuŭ u rečku
Ščaru. Šnitka ŭ vadzie ačuciŭsia,
vypłyŭ na bierah, dapoŭz da lu-
dziej i paddaŭsia palicyi. Sud Šnit-
ku za zaboju Bryhadzira zasudziŭ
na dašmiertnuju turmu. Na-
doviačy zakončyŭsia sudovy pra-
ces Skoka. Skok špiarša za nama-
hańnie zaboju pa zahadu ka-
munistaŭ Šnitki byŭ zasudžany na
karu śmierci, — ciapier Apelačyj-
ny Sud pieršy pryhavar źmianiŭ i
zasudziŭ Skoka na dašmiertnuju
turmu. Abodva katy z kamunistyč-
naj partyi siadziac u vastrozie.

Voš dzie razhniŭsia balotal..

Jaho susied



„Chryścijanskaja Dumka“ razam
z miesiačnikom „Z O R K A“ dla
bieł. dziaciej kaštuje ŭ hod usia-
ho 3 zał. U składčynu jašče taniej: ka-
li chto na adzin supolny adras źbia-
reć troch padpišcykaŭ, dyk za try
ekzemplary „Chr. D.“ płacić tak-ža
3 zał., heta znača: kožny padpišcyk
z hetaj trojki atrymaje našu hazetu
za 1 zał. u hod. Numar konta 63.

tulvajučyja šyju. Najbolš buduć škodnyja šaliki z voŭ-
ny, jakimi časta zakručyvajuć dzieciam šyju.

Z boku hledžańnia hygiieničnaha najzdaraviej
trymać na nahach hanučki abuvajučy čaraviki ci bo-
ty. Dzieła taho adnak, što jość abyčaj, ad jakoha
davoŭli ciažka adstupicca, kab nasić pančochi ci škar-
petki, dyk užo lepš brać ich z lonu, bavoŭny, a ni-
koli nia voŭny. Tolki chałodnaju zimoju, kali dalo-
ka chadzić da školy, tady možna apranuć pančochi
z voŭny, kab nie admarozić noh.

Abutak. Abutak kab byŭ vyhodny, nia mulaŭ
noh, lepš chaj čaraviki buduć zaloznyja, čymsia za-
ciesnyja. Abcasy treba rabić nizkija, šyrokija, kab
u dziaciej vyrabić peŭny, čviordy krok, što мае via-
likaje značeńnie dzieła pastavy cieła.

Zmałku užo treba pryvučyć dziaciej, kab jany
šanavali svaju vopratku, nia peckali jaje biez patre-
by j nia dziorli. Idučy spać, kab jany jaje dobra ah-
ledzili, ci dzie nie paddziortaja, vopratku kab skła-
dali na adnym miescy.

Ab čyścini cieła. Z małych hadoŭ vučema
dziaciej, kab jany trykali svajo cieła ŭ čyścini. Kož-
naje dzicia pavinna ranicaju j kładučysia spać myć
ruki, tvar, vušy, šyju, čyścić zuby. Ruki myć niekał-
ki разоŭ na dzień, a asabliva pierad jadoju j vycho-
dziačy z adchodnaha miesca Kupacca pavinny pry-
namsia dva razy na miesiac. Nia treba zabyvacca
ab čyścini noh. Zimoju davoŭli, kali myjucca nohi

raz na tydzień. Uletku, dzieła taho, što nohi pylac-
ca, treba myć kožny dzień idučy spać.

Hałavu najlepš koratka stryhčy, adnolkava
ŭ chłapccŭ j dziaŭčat. Takuju hałavu lahčej trymać
u čyścini, valasy buduć macniejšyja, nie za-
viaducca ŭ ich vošy. Hałavu časać hustym hrebia-
niem i myć hałavu raz na tydzień vadoju z mylam.
Ab hygiienie vałasŭ havaryli my ŭ raždziele ab
skurnych chvarobach.

Son dziciaci. Najlepš, kab dzicia spała ŭ asob-
nym ložku, a kali heta niemahčyma, dyk chacia-b
kožnaje dzicia mieła svaju asobnuju paściel i koŭ-
dru. Nikoli dziaŭčaty nia mohuć spać u adnym lož-
ku z chłapcami.

Žviarnuć uvahu, kab splučy dzicia nie chavała
ruk pad koŭdru. Najlepš pryvučyć jaho trymać ruki
za hałavoju, abo pad ščakaju, kali śpić jano na ba-
ku. Na nač apranać dzicia ŭ načnuju saročku. Dzien-
nuju vopratku nie chavać pad padušku ci al ułam u
ložku. Paściel trymać čysta j časta vietryć, kab nie
zavialisia kłapy ci inšyja parazity.

Byvaje, što dzieci močacca ūnačy. Možna pa-
prabavać nie davać im na nač ničoha pić. Kali-b he-
ta nie pamahło, lepš žviarnucca da dochtara.

Dzicia pavinna iści spać nie pažniej, jak a 8-10
ŭviečary a ūstavać pamiž 6-7 ranicaju. Čym małod-
šaje dzicia, tym daŭžej treba, kab jano spała.



PALITYČNYJA VIESTKI

Sprava Hdanska biazžmienna trymajacca ũ napružaŭni dalej. Niezvažajučy na toje, što Niamieččyna byccam asłablaje svoj nastup, Anhlija z Francyjaj apošnimi dniami jašče raz padčyrknuli svajo niaŭstuplivaje stanovišča suproč niamieckaj ahresii na Hdansk.

Premjer Anhlii Čemberlen aficyjalna zajaviŭ: Choć Hdansk pad uzhladam nasielnictva jość niamiecki, ale dabrabyt jaho žycharoŭ zaležny ũ vialikaj miery ad polskaha handlu. Visła jość adzinym vodnym šlacham Polščy ũ Bałtyckaje mora, a port pry jejnym uplyvie ũ mora maje žyćcio-vaje stratehičnaje j haspadarčaje značeŭnie dla Polščy. Kali-b jakaja niebudź dziaŭžava zaniata Hdansk, dyk mahla-b zrabić na Polšču haspadarčy j vajsковы naci-sk, jaki raŭniaŭsia-b jaje zadušeŭniu. Anhlija zahvarantavała padmohu Polščy ũ wypadku vyraznaje niebiašpieki jejnaj niezaležnaści, dyk kali jana hetkuju niebiašpieku pryznaje j pačnie ũsimi siłami narodu baranacca — Anhlija biezadkladna vykanaje hetyja svaje zabaviazani.

Francuski ũrad tak-ža zademanstravaŭ takaje-ž svajo stanovišča ũ spraviu Hdanska.

Saviecka-anhielskija pierahavory, jakija ciahnucca ũžo druhi miesiac, nijak nia mohuć končacca. Pašla niekalkich ũžo prapazy-cyjaŭ anhielska-saviecka-francuskaha vajenna-palityčnaha sajuzu, z boku Anhlii, Saviety ũ sajuz prociŭ Niamieččyny i Italii nie pajšli. Ciapier Anhlija jšče adnu prapazy-cyju padała.

Vajna na Dalokim ũschodzie ũzmahajacca j pašyrajacca na ũsich frontach. Raššyrajacca bai miž japonskimi j saviecka-manholiskimi vojskami; nia spyniajacca baračba Kitajcaŭ z japonskim najezdam; pahłyblajacca kanflikt miž Anhli-jaj i Japonijaj u spraviu in. zv. mižnarodnych kancesijaŭ u Kitaju.

Pryznaŭnie Słavaččyny. Francuja pryznała Słavacyju niezaležnaj dziaŭžavaj praŭna j faktyčna. Polšč pryznała słavackuju respubli jšče ũpierad.

Pierasialeŭnie 200 tysiač Niemcaŭ. Tak, jak bašaviki silkom pierasialajuć Bielarusau u Sibir, fašysty „dabravolna“ pierasialajuć ludziej z miejsca na miejsca. Dziela žlikvidavaŭnia nacyjanalna-ha sporu miž Niamieččynaj i Italijaj, urady hetych dziaŭžaŭ dahavarylisia pierasialić 200 tysiač Niemcaŭ z Tyrolu ũ hranicy Niamieččyny.

150-hodździe francuskaj revalucyi. Sioleta minaje 150 hadoŭ ad Vialikaj francuskaj revalucyi. Hety jubilej, u dzieŭ francuskaha narodnaha šviata 14 lipnia, vielmi ũračysta abchodziła ũsia Francuja. Razam z Francyjaj manifesta-vali svaju salidarnaść usie sajuznyja dziaŭžavy.

Słavaččyna ũ pretensii da Polščy. Hazety padajuć, što słavacki ũrad paklikaŭ specyjalnuju komisiju, kab jara ũziałasia za pierahlad polska-słavackaj hrani-cy. Słavaččyna, jak kažuć, damahajacca ad Polščy niekalkich viosa-k i čyhunki Čadca-Zvardoŭ.

Ŭsiačyna

Emisija bilonu ũ Polščy. Dziaŭžaŭny skarb paŭstaviŭ dabavić na 50 milionaŭ złotych sierabranych manet: 2, 5 i 10 zł.

Kolki jość himnazijaŭ? U celaj Polščy jość 759 himnazijaŭ. U hetym 307 dziaŭžaŭnych, 41 samaŭradavych i 421 pryvatnych. Na 307 dziaŭž. himnaz. maje polskuju mo-vu navučaŭnia 207, ukrainskuju — 5, niamieckuju — 3 i 2 — ukrainska-polskuju, a na 421 pryvatnych — 333 polskuju, 19 — ukrainskuju, 13 — niamieckuju, 50 — žydoŭskuju, 1 — litoŭskuju i 4 — ra-siejskuju. Z bielaruskaj movaj jość tolki adna himnazija j taja — fili-ja polskaj dziaŭžaŭnaj himnazii.

Kolki viažniaŭ u Polščy? Jak padaje statystyka, u Polščy jość ciapier 68 tysiač viažniaŭ. U hetym 757 małaletnich, niżej 17 hadoŭ, 6406 — ad 18 da 21 hodu, 33528 — ad 22 da 30 hadoŭ, 22207 — ad 31 da 45 hadoŭ i 5116 — ad 45 hadoŭ uharu; 42420 katalikoŭ, 10940 pravasłaŭnych i 7886 hreka-katalikoŭ.

Беларуская Філія Дзяржаўнай Гімназіі ім. А. Міцкевіча ў Вільні

Адрас: Wilno, ul. Dominikańska 3/5.

Гэтым абвясчаецца, што 29 жніўня 1939 г. пачнуцца ўступныя экзамены ў Віленскую Беларускую Дзяржаўную Гімназію

В а р у н к і п р ы й м а:

У I класу прыймаюцца хлопцы й дзяўчаты, якія: 1) маюць ня менш 12 і ня больш 16 гадоў і 2) скончылі 6 (шэсьць) ці 7 (сем) аддзелаў пачаткавай школы

Пры паступленьні ў I класу кандыдаты(кі) здаюць правяральны экзамен з польскае мовы, беларускае мовы, матэматыкі, гісторыі, географіі й прыроды (Пры экзамене з беларускае мовы трэба ўмець чытаць і пісаць).

У II і III класу прыймаюцца дзеці на падставе экзамену з усіх прадметаў у аб'ём праграмы I і II класу гімназіі.

Заявы прыймаюцца да 29 жніўня 1939 г. Да заявы трэба далучыць: 1) мэтрыку, 2) школьнае пасведчаньне, 3) пасведчаньне аб прышчэпе воспы, 4) дэкларацыю аб тым, што кандыдат па нацыянальнасьці — Беларус, ды пераслаць на Р.К.О. (бянкёт можна купіць на кожнай пошце) 10 zł. за экзамен на наступны адрас: I Państwowe Gimnazjum im. A. Mickiewicza — Filia Białoruska — w Wilnie. P.K.O. № 703304.

Увага: Тыя, што не здалі ўступнага экзамену вясной, могуць падгатавацца й здаваць экзамены 29 жніўня.

Padpiska na „Chr. Dumku”: na hod — 3 zł., na paŭhodu — 1 zł. 50 hr., na try miesiacy — 1 zł. Cana asobnaha numaru — 10 hr. Zahranicu padpiska ũ dva razy daražej. — Adrys Redakcyi i Administracyi: Vilnia (Wilno), Zavalnaja vul. № 1—2.

Redaktor J. POŹNIAK
Рэдактар Я. ПАЗЬНЯК

Wydawca KS. AD. STANKIEWICZ
Выдавец КС. АД. СТАНКЕВІЧ

Drukarnia Białoruska im. Fr. Skaryny, Wilno, Zawalna 1. — Беларуская Друкарня ім. Фр. Скарыны, Вільня, Завальная 1.